

(ബി) എങ്കിൽ അതിനെക്കുറിച്ച് വിശദമായ അന്വേഷണം നടത്താൻ നടപടി സ്വീകരിക്കുമോ ?

ഉത്തരം

(എ) ശ്രദ്ധയിൽപ്പെട്ടിട്ടുണ്ട്.

(ബി) ഇക്കാര്യത്തിൽ നിയമാനുസൃതമായ നടപടി സ്വീകരിക്കുന്നതാണ്.

വിജിലൻസ് അന്വേഷണത്തിന് ഉത്തരവായ കേസുകൾ

13 (988) ശ്രീമതി ഗീതാ ഗോപി : താഴെ കാണുന്ന ചോദ്യത്തിന് സഹകരണ വകുപ്പുമന്ത്രി സദയം മറുപടി നൽകുമോ :

തൃശ്ശൂർ ജില്ലയിൽ സഹകരണ വകുപ്പിന് കീഴിൽ വിജിലൻസ് അന്വേഷണത്തിന് ഉത്തരവായ എത്ര കേസുകളുണ്ടെന്നും അവ ഏതൊക്കെയാണെന്നും വിശദമാക്കുമോ ?

ഉത്തരം

വിജിലൻസ് & ആന്റി കറപ്ഷൻ ബ്യൂറോ മുഖേന 9 സ്ഥാപനങ്ങളിലും, ഡി.ഐ.ജി./സഹകരണ വിജിലൻസ് മുഖേന 15 സ്ഥാപനങ്ങളിലും കേസുകൾ നിലവിലുണ്ട്. ലിസ്റ്റ് അനുബന്ധമായി ചേർക്കുന്നു.*

സഹകരണ സ്ഥാപനങ്ങളിലെ ലൈബ്രറികളിൽ നിലവാരമുള്ള ഗ്രന്ഥങ്ങൾ ലഭ്യമാക്കാൻ നടപടി

14 (989) ശ്രീ. സി. പി. മുഹമ്മദ് :

ശ്രീ. പി. സി. വിഷ്ണുനാഥ് :

ശ്രീ. ലൂഡി ലൂയിസ് :

ശ്രീ. റ്റി. എൻ. പ്രതാപൻ : താഴെ കാണുന്ന ചോദ്യങ്ങൾക്ക് സഹകരണ വകുപ്പുമന്ത്രി സദയം മറുപടി നൽകുമോ :

(എ) കേരളത്തിലെ അപ്പെക്സ് സഹകരണ സ്ഥാപനങ്ങളിലും പ്രാഥമിക സഹകരണ സംഘങ്ങളിലും ആരംഭിച്ചിട്ടുള്ള ലൈബ്രറികളിൽ നിലവാരമുള്ള ഗ്രന്ഥങ്ങൾ ലഭ്യമാക്കാൻ നടപടി സ്വീകരിക്കുമോ ;

(ബി) പനമ്പിള്ളി ഗോവിന്ദമേനോന്റെ ജീവ ചരിത്ര ഗ്രന്ഥം സംസ്ഥാന സഹകരണ ലൈബ്രറികളിൽ ലഭ്യമാക്കുന്നതിലുണ്ടാകുന്ന കാലതാമസം ശ്രദ്ധയിൽപ്പെട്ടിട്ടുണ്ടോ ;

(സി) പ്രസ്തുത ഗ്രന്ഥം എസ്. പി. സി. എസ്. വഴി സംഘങ്ങളിൽ ലഭ്യമാക്കാൻ അടിയന്തിര നടപടി സ്വീകരിക്കുമോ ?

ഉത്തരം

(എ) സംസ്ഥാനത്തെ സഹകരണ സ്ഥാപനങ്ങളുടെ നിയന്ത്രണത്തിൽ ആരംഭിച്ചിട്ടുള്ള ലൈബ്രറികളിൽ നിലവാരമുള്ള ഗ്രന്ഥങ്ങളും പുസ്തകങ്ങളുമാണ് ലഭ്യമാക്കിയിട്ടുള്ളത്. കൂടുതൽ മെച്ചപ്പെട്ടതും നിലവാരമുള്ളതുമായ ഗ്രന്ഥങ്ങൾ ലഭ്യമാക്കുന്ന കാര്യം പരിശോധിക്കുന്നതാണ്.

* ലൈബ്രറിയിൽ വച്ചിട്ടുണ്ട്.